



ଡିସେମ୍ବର 23 ରୁ ରାଷ୍ଟ୍ରପତିଙ୍କ ଦକ୍ଷିଣ ଭାରତ ଗସ୍ତ ଆସନ୍ତାକାଲି ଭାରତୀୟ ଇଞ୍ଜିନିଅରିଂ କଂଗ୍ରେସକୁ କରିବେ ଉଦ୍ଘାଟନ

Posted On: 22 DEC 2017 6:31PM by PIB Bhubaneswar

ରାଷ୍ଟ୍ରପତି ଶ୍ରୀ ରାମ ନାଥ କୋବିନ୍ଦ ଆସନ୍ତାକାଲି (ଡିସେମ୍ବର 23, 2017) ଚେନ୍ନାଇଠାରେ ଇନଷ୍ଟିଚ୍ୟୁସନ୍ ଅଫ୍ ଇଞ୍ଜିନିଅରିଂ (ଭାରତ) ଦ୍ଵାରା ଆୟୋଜିତ ଭାରତୀୟ ଇଞ୍ଜିନିଅରିଂ କଂଗ୍ରେସର 32 ତମ କଂଗ୍ରେସକୁ ଉଦ୍ଘାଟନ କରିବେ । ରାଷ୍ଟ୍ରପତି ଭାବେ ଦାୟିତ୍ଵ ଗ୍ରହଣ କରିବା ପରେ ଶ୍ରୀ କୋବିନ୍ଦଙ୍କର ଏହା ପ୍ରଥମ ତାମିଲନାଡୁ ଗସ୍ତ ହେବ । ଆସନ୍ତାକାଲି ତାମିଲନାଡୁରେ ପହଞ୍ଚିବା ପରେ ପ୍ରଥମେ ରାଷ୍ଟ୍ରପତି ରାମେଶ୍ଵରମ୍ ଯାଇ ଭୂତପୂର୍ବ ରାଷ୍ଟ୍ରପତି ଡକ୍ଟର ଏ ପି ଜେ ଅବଦୁଲ କଲାମ ସ୍ଥାନକୀଠାରେ ତାଙ୍କର ଅମର ଆତ୍ମା ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ କରିବେ ।

ଡିସେମ୍ବର 24,2017 ତାରିଖ ଦିନ ରାଷ୍ଟ୍ରପତି ଶ୍ରୀ କୋବିନ୍ଦ ତେଲଙ୍ଗାନାର ସିକନ୍ଦରାବାଦସ୍ଥିତ ରାଷ୍ଟ୍ରପତି ନିଳୟମଠାରେ ପହଞ୍ଚି ସେଠାରେ ଅବସ୍ଥାନ କରିବେ । ରାଷ୍ଟ୍ରପତିଙ୍କର ଏହା ଦକ୍ଷିଣ ଭାରତୀୟ ନିବାସସ୍ଥଳୀ । ସେହିଦିନ ରାଷ୍ଟ୍ରପତି ତେଲଙ୍ଗାନା ଏବଂ ଆନ୍ଧ୍ର ପ୍ରଦେଶର ରାଜ୍ୟପାଳ ଶ୍ରୀ ଇ ଏସ ଏଲ ନରସିଂହାୟାଙ୍କ ଦ୍ଵାରା ତାଙ୍କ ସମ୍ମାନାର୍ଥେ ଆୟୋଜିତ ଏକ ନୈଶଭୋଜି କାର୍ଯ୍ୟକ୍ରମରେ ଯୋଗଦେବେ ।

ଡିସେମ୍ବର 25,2017 ତାରିଖ ଦିନ ରାଷ୍ଟ୍ରପତି ଆନ୍ଧ୍ରପ୍ରଦେଶ ଏବଂ ତେଲଙ୍ଗାନା ହାଇକୋର୍ଟର ମୁଖ୍ୟ ବିଚାରପତି ଏବଂ ଅନ୍ୟାନ୍ୟ ବିଚାରପତିମାନଙ୍କୁ ଭେଟିବେ । ସେହିଦିନ ରାଷ୍ଟ୍ରପତି ଶ୍ରୀ କୋବିନ୍ଦ କାହ୍ନା ଶାନ୍ତିବନମ୍ ପରିଦର୍ଶନ କରିବା ସହ ସେଠାରେ ବୃକ୍ଷରୋପଣ କରିବେ ।

ଡିସେମ୍ବର 26,2017 ତାରିଖ ଦିନ ରାଷ୍ଟ୍ରପତି ସିକନ୍ଦରାବାଦସ୍ଥିତ ରାଷ୍ଟ୍ରପତି ନିଳୟମଠାରେ ରାଜ୍ୟର ବରିଷ୍ଠ ତଥା ବିଶିଷ୍ଟ ବ୍ୟକ୍ତି, ମନ୍ତ୍ରୀ, ଅଧିକାରୀ, ଶିକ୍ଷାବିତ୍ ଏବଂ ଅନ୍ୟାନ୍ୟ ବିଶିଷ୍ଟ ବ୍ୟକ୍ତିମାନଙ୍କ ସମ୍ମାନାର୍ଥେ ଏକ ଭୋଜିସଭାର ଆୟୋଜନ କରିବେ ।

ଡିସେମ୍ବର 27, 2017 ତାରିଖରେ ରାଷ୍ଟ୍ରପତି ଆନ୍ଧ୍ରପ୍ରଦେଶ ଗସ୍ତ କରିବା ସହ ଗୁଣ୍ଟୁରସ୍ଥିତ ଆଚାର୍ଯ୍ୟ ନାଗାର୍ଜୁନ ବିଶ୍ଵବିଦ୍ୟାଳୟଠାରେ ଆୟୋଜିତ ଭାରତୀୟ ଅର୍ଥନୀତି ସଂଘର ଶତବାର୍ଷିକୀ ସମ୍ମିଳନୀକୁ ଉଦ୍ଘାଟନ କରିବେ । ସେହିଦିନ ରାଷ୍ଟ୍ରପତି ଭେଲ୍ଲାଗାପୁଡ଼ିସ୍ଥିତ ଅନ୍ତର୍ବର୍ତ୍ତ ସରକାରୀ ସଚିବାଳୟ ପରିସରରେ ଆନ୍ଧ୍ରପ୍ରଦେଶ ସରକାରଙ୍କ କେତେଗୁଡ଼ିକ କାର୍ଯ୍ୟକ୍ରମକୁ ଉଦ୍ଘାଟନ କରିବେ ଏବଂ ଏହାପରେ ସେ ନୂଆଦିଲ୍ଲୀ ପ୍ରତ୍ୟାବର୍ତ୍ତନ କରିବାର କାର୍ଯ୍ୟକ୍ରମ ସ୍ଥିରୀକୃତ ହୋଇଛି ।

(Release ID: 1515087) Visitor Counter : 3

